



2017-2018 లో కర్కాటకరాశి ఫలితములు

ఆదాయం - 14
వ్యయం - 2
రాజ - 6
అప - 6

పునర్వసు 4వ పాదము, పుష్యమి 1, 2, 3, 4 పాదములు, ఆశ్లేష 1, 2, 3, 4 పాదముల యందు పుట్టినవారు “హీ, హూ, హే, హో, డా, డీ, డూ, డే, డో” అను అక్షరములు తమ పేరునకు మొదట గలవారు కర్కాటకరాశికి చెందినవారు.

2017-2018 సంవత్సర ఫలితములు

కర్కాటకరాశి : ఈ రాశి వారికి ఈ సంవత్సరం మిశ్రమ ఫలితాలు గోచరిస్తున్నాయి. ఆర్థిక సర్దుబాట్లు సక్రమంగానే చేయగలుగుతారు. వృత్తిఉద్యోగాలపరంగా పురోగతి బాగుంటుంది. దీర్ఘకాలిక సమస్యలు పరిష్కారం అవుతాయి. సమాజంలో ఉన్నతస్థాయి వ్యక్తులతో పరిచయం కలుగుతుంది, వారు కూడా మీ వ్యాపారంలో భాగస్వాములు అవుతారు. విద్యాసంబంధమైన విషయాలు, ఉద్యోగ సంబంధమైన విషయాలు, విదేశీయాన సంబంధమైన విషయాలు బాగుంటాయి. సాంకేతికవిద్యలోనూ, వైద్యవిద్యలోనూ రాణిస్తారు. పోటీపరీక్షలలో విజయం సాధిస్తారు, ఏదో ఒక ప్రభుత్వ ఉద్యోగం లభిస్తుంది, సౌకర్యవంతంగా ఉంటుంది. ఐ.ఏ.ఎస్, ఐ.పి.ఎస్, ఐఐటి వంటి వాటికి ఎంపిక అవుతారు. స్థిరాస్తుల అభివృద్ధి బాగుంటుంది. వ్యాపారంలో రొటేషన్లు, లాభాలు బాగుంటాయి. సామర్థ్యంలేని వ్యక్తులకు వ్యాపారం అప్పగించి నష్టపోతారు. వ్యక్తుల సామర్థ్యం అంచనా వేయడంలో పొరపాటు పడతారు. విలువైన వస్తువులను, ఆభరణాలను ఇంట్లోవారి సంతోషం కోసం కొనుగోలు చేస్తారు. నమ్మకస్తులైన పనివారిని నియమించుకుంటారు. మీకు సంబంధించిన వ్యక్తిగత విషయాలు గాని, కుటుంబ విషయాలు గాని బయటకు పొక్కుకుండా జాగ్రత్తలు తీసుకుంటారు. సంతానపురోగతి బాగుంటుంది, విద్యాసంబంధమైన విషయాలలో చక్కగా రాణిస్తారు. క్రీడా, సాంస్కృతిక రంగాల పట్ల అభిమానం పెంచుకుంటారు. అర్జులైన వారికి వివిధ రంగాలకు చెందిన ప్రముఖులకు సన్మాన, సత్కారాలు చేస్తారు. ఉద్యోగంలో ప్రమోషన్ వస్తుంది, కోరుకున్న చోటుకు బదిలీ అవుతుంది. ప్రాంతీయ అసమానతల ప్రభావం మీపై పడుతుంది. ప్రభుత్వపరంగా, ప్రైవేటుపరంగా రావలసిన బిల్లులు చేతికి అందుతాయి. గతంలో మీరు చేసిన రుణాన్ని తీర్చివేస్తారు. నూతన వర్క్ ఆర్డర్లు చేతికి అందివస్తాయి. రాజకీయ వ్యూహం ఫలిస్తుంది. ముఖ్యమైన నాయకుల వల్ల, రాజకీయనాయకుల వల్ల ప్రయోజనం పొందుతారు. ఇతరులకు సంబంధించిన ధనం, డాక్యుమెంట్లు, రహస్య పత్రాలు కొద్దిరోజులు మీ దగ్గర దాచి ఉంచాల్సిన పరిస్థితి వస్తుంది. పిల్లలకు మితిమీరిన స్వేచ్ఛ ఇచ్చారని మీపై ఆరోపణలు వస్తాయి. నిరుద్యోగులైన విద్యావంతులకు చదువుకు సంబంధించని ఉద్యోగాలు కొంతకాలం చేయవలసి వస్తుంది. ఎవరో మిమ్మల్ని తక్కువగా చూస్తున్నారన్న భయం మీకు కలుగుతుంది. ఆత్మన్యూనతా భావాన్ని

అన్ని ఆశ్రమాలలోకి గృహస్థాశ్రమం గొప్పది.

మీరు అధిగమించాలి, “మొండివాడు రాజుకన్నా బలవంతుడు” అన్న సామెతను మీరు గుర్తుపెట్టుకోండి. గృహంలో మంచి వాతావరణం కోసం, గొడవలు లేకుండా ఉండటం కోసం మీరు చాలా విషయాలు రాజీపడి తగ్గి ఉంటారు. ఇంటి విషయం గురించి ఆత్మీయులతో కూడా చర్చించరు. కడుపు చించుకుంటే కాళ్ళమీద పడుతుందని మిన్నకుంటారు. దూరప్రాంతం బంధువుల వల్ల, స్నేహితుల వల్ల ఊరట కలుగుతుంది, వాళ్ళ అండదండలు లభిస్తాయి. సమస్యలు ఇతరులకు చెప్పినందు వల్ల గౌరవం పోతుందని భావిస్తారు, మీ సమస్యలను మీరే పరిష్కరించుకుంటారు. అంతరాత్మకు, మనస్సాక్షికి మధ్య సంఘర్షణ ఏర్పడుతుంది. పదిమందిని బ్రతిమిలాడి సహాయం అర్థించడం కన్నా లంచాలు ఇచ్చి పనులు చేయించుకొని ప్రశాంతంగా ఉండడమే మేలు అని భావిస్తారు. విదేశాలలో ఉన్నవారు స్వదేశానికి రావాలని నిర్ణయించుకొంటారు. కొంతమంది వాలెంటరీ రిటైర్మెంట్ గురించి ఆలోచన చేస్తారు. ఇతరుల హక్కుల పరిరక్షణ కోసం పోరాటం చేస్తారు. అంతరాత్మ సాక్షికి విరుద్ధంగా ప్రయోజనాల పరిరక్షణ కోసం కొన్ని పనులు చేయమని మీ ఆత్మీయవర్గం వత్తిడి చేస్తారు, అందుకు మీరు అంగీకరించరు. ప్రయోజనాలు వదులుకుంటారు గాని మనస్సాక్షికి విరుద్ధంగా ఏ పనీ చేయరు. తప్పని పరిస్థితులలో మీ సామాజికవర్గం పేరును ఉపయోగించుకొంటారు. బ్రతిమిలాడినా కాని పనులను భయపెట్టి సాధిస్తారు. పనిలో పనిగా మీ వైరివర్గానికి బెదిరింపు సంకేతాలు పంపిస్తారు. మీరంటే ఓ విధమైన భయం, గౌరవం ఏర్పడే విధంగా పరిస్థితులు మార్చుకుంటారు. జీవితభాగస్వామి మనస్తత్వంలో మార్పురాదు. కొన్ని విషయాలను కాలానికే వదిలివేయడం మంచిది అని భావిస్తారు. నూతన వాహన యోగ్యత కలుగుతుంది. జీవితాన్ని మరో కోణంలో ఆవిష్కరించాలని, విలాసవంతమైన జీవితాన్ని గడపాలని కోరుకుంటారు. ఆశలు, ఊహలు నెరవేరాలంటే దైవానుగ్రహం అవసరం అని భావిస్తారు. న్యాయబద్ధమైన మీ కోరికలకు, ఆశయాలకు, సహోదరవర్గానికి సహాయం చేయడానికి మరొకరి అనుమతి తీసుకోవాల్సిన అవసరం రావడం మీకు అత్యంత బాధాకరంగా ఉంటుంది. కొన్ని సందర్భాలలో వైవాహిక జీవితం బంగారు సంకెళ్ళు వేస్తుందని గ్రహిస్తారు. దివాళా తీసిన ఫైనాన్స్ కంపెనీ నుంచి కొద్దో గొప్పో ధనం వస్తుందని ఆశిస్తారు. మీ ఆశ నిరాశ అవుతుంది. గృహశాంతి పాడుచేసుకోవడం ఇష్టంలేక జీవితంలో నటించాల్సి వస్తుంది. మోసకారి మాటలు చెప్పేవాళ్ళను, భజనబృందాలను దూరంగా ఉంచుతారు. దురుసుగా మాట్లాడే విధానానికి స్వస్తి చెబుతారు, కోపాన్ని అదుపులో ఉంచుకుంటారు, మంచి మాటతీరుని ప్రదర్శిస్తారు. రహస్య వ్యాహాలు, ప్రతివ్యాహాలు ఫలిస్తాయి. గతంలో వృత్తి, ఉద్యోగాల పరంగా మిమ్మల్ని ఇబ్బంది పెట్టినవారు మీ చేతికి చిక్కుతారు. స్నేహంగా ఉంటూనే వాళ్ళు చేసిన ద్రోహం ఏదైతే ఉంటుందో అదే చేసి ప్రతీకారం తీర్చుకుంటారు, క్షమించే గుణానికి మొదటిసారి స్వస్తి చెబుతారు. సామాజిక సమీకరణలు, ప్రాంతీయ విభేదాలు మీపై ప్రత్యక్షంగా కానీ, పరోక్షంగా కానీ ప్రభావం చూపిస్తాయి. గతించిపోయిన రక్తసంబంధాలు, జ్ఞాపకాలు మనస్సును బాధిస్తాయి. ఎవరూ చూడకుండా బాధపడతారు. మనస్సు అంతర్యం, వైరాగ్యం, నిర్వేదం దుఃఖం ఇతరులతో పంచుకోవడానికి ఇష్టపడదు. పైకి నిండుకుండలా కనిపిస్తారు, అగ్ని పర్వతాన్ని మనస్సులో పెట్టుకొని పైకి గంభీరంగా కనిపిస్తారు. వృత్తిఉద్యోగాలపరంగా అదనపు బాధ్యతలు, అధికారాలు అప్పగించబడతాయి. మీకు సంక్రమించిన ఈ అధికారాలను సద్వినియోగం చేసుకుంటారు. నష్టపోయిన వారికి, గుర్తింపు లేనివారికి తగిన న్యాయం చేస్తారు. మీ కార్యాలయంలో ఇచ్చిన

ఉత్తర్వులను కొందరు కోర్టులో సవాలు చేస్తారు, కోర్టుతీర్పులు మీకు అనుకూలంగా వస్తాయి. నా అధికారాన్ని ధర్మబద్ధంగా ఉపయోగించానని మానసిక ఆనందం పొందుతారు. ఎన్ని రకాల బెదిరింపులు వచ్చినా మీ అంతరాత్మ సాక్షి చెప్పినట్లు నిర్భయంగా నడుచుకుంటారు. మీరు లొంగే మనిషి కారు అని అందరికీ అర్థం అవుతుంది. శత్రువర్గం మీ బలహీనతలు వెతికే ప్రయత్నం చేసి విఫలం అవుతుంది. మొత్తంమీద మీ శత్రువర్గం బలహీనపడుతుంది. అధికారం చేతిలో ఉన్నప్పుడు నిష్పక్షపాతకంగా వ్యవహరించి ఉద్యోగధర్మాన్ని నెరవేర్చడమే భగవంతుడు మెచ్చే పని అని మీరు భావిస్తారు. మీ విషయంలో పక్షపాతం వహించిన వైఖరిపై మీరు కోపం పెంచుకోరు. అది కూడా దైవేచ్ఛగా భావించి మిన్నకుంటారు. జ్యేష్ఠ సంతాన పురోగతి మానసిక సంతోషానికి కారణం అవుతుంది, మంచి ఉద్యోగం లభిస్తుంది. ఆర్థికంగా మీకు అండగా ఉంటారు. పునర్వివాహ సంబంధిత విషయంలో గట్టిగా ప్రయత్నం చేసి వాటిని విజయవంతంగా పూర్తి చేయగలుగుతారు. పెద్దలు, వృద్ధులు, తల్లిదండ్రులు, వాళ్ళ మనస్సు నొప్పించకుండా వాళ్ళకు నచ్చినట్లుగా నడుచుకుంటారు. మొండికిపడిన పిల్లల ప్రవర్తనలో మార్పులు తీసుకువస్తారు. వ్యసనపరులైన చిన్ననాటి స్నేహితులను ఆర్థికంగా ఆదుకోవాల్సిన పరిస్థితి ఏర్పడుతుంది. వృత్తి, ఉద్యోగాల పరంగా అన్యాయం జరగకుండా కోర్టు తీర్పులు అడ్డుపడతాయి. రావలసిన అద్దె బకాయిలు ఎక్కువ అవుతాయి. ఖాళీ చేయరు, అద్దె ఇవ్వరు. ఇది కొంతకాలం బాధిస్తుంది. సంతానం కొన్ని విషయాలలో స్వంత నిర్ణయాలు చేస్తారు. వక్రమార్గంలోకి వెళతారు. మంచిమాటలు చెప్పి వాళ్ళను వేరేచోట ఉంచి వాళ్ళను ఓ దారికి తీసుకొస్తారు. విందులు, వినోదాలు ఎక్కువ అవుతాయి, వాటికి దూరంగా ఉండాలని మీరు చేసే ప్రయత్నాలు అంతగా ఫలించవు. ఫైనాన్స్, షేర్ల వ్యాపారాలకు దూరంగా వుండండి. మధ్యవర్తిత్వం చేయడం వలన నష్టపోతారు, జాగ్రత్తగా ఉండండి. మీ కీర్తిప్రతిష్ఠలను, పలుకుబడిని, ధనాన్ని మీ ఆత్మీయవర్గం దుర్వినియోగం చేస్తారు. అసమర్థులైన స్నేహితులకు, శక్తిసామర్థ్యాలు లేని ఆత్మీయులైన వారికి ముఖ్యమైన పనులు అప్పగించవద్దు. వాళ్ళ మీద ప్రేమ ఉంటే మీరు ధనసహాయం చేయండి, ఎవరికీ నష్టం ఉండదు. అసమర్థులను నెత్తిన ఎక్కించుకుంటే చేదు అనుభవాలు సంప్రాప్తిస్తాయి, అంతేకాదు సామాజికంగా కూడా నష్టం జరుగుతుంది. ఆకస్మికంగా దూరప్రాంతాలు ప్రయాణిస్తారు. వ్యాపారంలో నూతన ఒప్పందాలు చేసుకుంటారు, ప్రశంసలు అందుకుంటారు. క్వాలిటీ విషయంలో రాజీపడకుండా ప్రతి పనీ నైపుణ్యంతో చేస్తారు. వ్యాపారంలో ధనం కన్నా గుడ్విల్ ముఖ్యమని భావిస్తారు. పని చేయడంలో కానీ, చేయించడంలో కానీ ఎక్కడా నిర్లక్ష్యం వహించరు. ఈ లక్షణమే మీ విజయానికి కారణం అవుతుంది. ఏ పని అయినా మీకు అప్పగిస్తే నిస్తేజంగా ఉండవచ్చు అన్న భావన చాలామందిలో కలుగుతుంది. ఆదాయం వచ్చే వాటిపై ధనాన్ని పెట్టుబడిగా పెడతారు, ఒకభూమి విషయంలో లాభపడతారు. కుటుంబపరమైన వ్యవహారాల మీద దృష్టి పెట్టడం లేదని వృత్తి, ఉద్యోగాలకు తాళి కట్టారని మీపై విమర్శలు వస్తాయి. కుటుంబం కోసమే కష్టపడుతున్నారన్న విషయం మీకు తప్ప మరొకరికి తెలియదు. కుటుంబసంబంధమైన వ్యవహారాలు మీరు స్పష్టంగా గమనిస్తున్నారన్న విషయం చాలామందికి తెలియదు. స్నేహం కోసం, బంధుత్వం కోసం ధనాన్ని వెచ్చిస్తారు. చాలా సందర్భాలలో ముఖ్యమైన పనులు ప్రక్కన పెట్టి చిన్ననాటి స్నేహితులతో హాయిగా కాలం గడుపుతారు. ఆత్మీయులతో గడిపేటప్పుడు మీ స్థాయిని, మీ స్థానాన్ని కూడా మరిచిపోయి చిన్నపిల్లల్లా ప్రవర్తిస్తారు. నిరాడంబరంగా

ఉండడానికే ఎక్కువ ప్రయత్నిస్తారు. మీకు నచ్చని విషయాలలో రాజీపడరు, ఎంత ప్రయోజనం ఉన్నా వదిలివేస్తారు. గతంలో చేసిన పొరపాటు మళ్ళీ చేయకూడదని నిర్ణయించుకుంటారు. నరదృష్టి పొంచి ఉంది, నల్లవత్తులతో దీపారాధన చేయండి, నవగ్రహాల దగ్గర నవగ్రహ వత్తులతో దీపారాధన చేయండి. పూజాకార్యక్రమాలలో మహాతీర్థం పొడి, సిద్ధగంధం, పరిమళ గంధాన్ని ఉపయోగించండి. వ్యాపార నిమిత్తం కమర్షియల్ ఏరియాలో ఓ స్థలాన్ని తీసుకుంటారు. ముఖ్యమైన వ్యక్తులతో ఉన్నటువంటి సత్సంబంధాలను అనుసరించి వాళ్ళ సహకారంతో కమర్షియల్ కాంప్లెక్స్‌ను అభివృద్ధి చేస్తారు. స్త్రీలతో నిష్కారణమైన విభేదాలు ఏర్పడే అవకాశం ఉంది. మీకు ఏ మాత్రం సంబంధం లేకపోయినా మీరు మోసం చేశారన్న ఆరోపణలు వస్తాయి. తప్పుచేయనంతవరకు ఎవరికీ భయపడకూడదని నిర్ణయించుకుంటారు, దానికి తగినట్టుగానే మీ ప్రవర్తన ఉంటుంది. ధీటుగా సమాధానం చెప్పి మీ నిజాయితీని నిరూపించుకుంటారు. ఆధ్యాత్మిక విషయాలకు విశేషమైన ప్రాముఖ్యతను ఇస్తారు. 'మానవ సేవయే మాధవ సేవ' అను ఆరోహ్యక్తిని అమలు చేస్తారు. సమాజంలో పెరుగుతున్న మీ స్థాయిని చూసి చాలామంది ఈర్ష్య పడతారు, ఇలాంటి విషయాలు మీరు పట్టించుకునే స్థితిలో ఉండరు. నిత్యం సర్వదోష నివారణ చూర్ణంతో, సర్వరక్షా చూర్ణం కలిపి స్నానం చేయండి. జీవితభాగస్వామితో అన్ని విషయాలు అరమరికలు లేకుండా పంచుకుంటారు. జీవితభాగస్వామికి ఇవ్వవలసిన గౌరవాన్ని, సముచిత స్థానాన్ని ఇస్తారు. సంతానం మనోభావాలు గౌరవిస్తారు, ఏకపక్ష నిర్ణయాలు చేయరు. మీరు మధ్యవర్తిగా ఉండి కొన్ని ప్రేమవివాహాలకు అడ్డుకట్ట వేస్తారు. క్రీడారంగంలో రాణిస్తారు. యూనియన్ వ్యవహారాలలో చురుగ్గా పాల్గొంటారు. మీడియా పరంగా మంచి ఖ్యాతి లభిస్తుంది. శుభకార్యాలు నిర్వహించడంలో మీదైన శైలిని ప్రదర్శిస్తారు. చారిత్రాత్మకమైన ప్రదేశాలను, పుణ్యక్షేత్రాలను సందర్శిస్తారు. దొంగస్వామీజీల వల్ల, దొంగ బాబాల వల్ల నష్టపోతారు. వృత్తిఉద్యోగాల పరంగా ఉన్న చికాకులు తొలగిపోతాయి. దివాళా తీసిన ఫైనాన్స్ కంపెనీ నుండి కొద్దో గొప్పో డబ్బులు వస్తాయని ఆశ పెట్టుకుంటారు. మీ ఆశ నిరాశ అవుతుంది. రాజకీయనాయకుల అండదండలు ఉన్నవారిని, ప్రభుత్వంలో పలుకుబడి ఉన్నవారిని ఎవరూ ఏమీ చేయలేరని గ్రహిస్తారు. రాజకీయ నాయకులను కొనుక్కుంటే ఏ రకమైన తప్పు చేసినా శిక్షలు పడవు అని గ్రహిస్తారు. గనులు, ఇసుక వ్యాపారాలలో లాభాలు గడిస్తారు. ఫర్నిచర్, వస్త్రవ్యాపారం, బేకరీలు, ఫాస్ట్ ఫుడ్స్, హోటళ్ళు మొదలైన వ్యాపారాలు మధ్యస్థంగా ఉంటాయి. కొంతమంది రాజకీయ నాయకులకు మీరు ఆంతరంగికులుగా ఉంటారు. నిర్మాణసంబంధమైన విషయాలలో లోపాలు గ్రహిస్తారు, ముందు జాగ్రత్తలు తీసుకుని ఎవరి వల్ల మాటపడకుండా బయటపడతారు. ఇతరులు చేసిన పనికిమాలిన పనులకు మీరు బాధ్యత వహించవద్దు. స్నేహధర్మాన్ని నిరూపించుకోవడానికి ఇది సరైన దారి కాదు. కొంతకాలం మీ ప్రవర్తన మీ కుటుంబసభ్యులకు ఆశ్చర్యకరంగా ఉంటుంది. కొన్ని అవమానాలు ఎదురయ్యే సూచనలు సూచిస్తున్నాయి, సహనాన్ని కోల్పోక మనస్సుని దృఢం చేసుకోవాలి, ఈ అవమానాలకు బంధువులు, సన్నిహితులే కారణం అవుతారు. జ్యేష్ఠ కుమారుడు లేదా జ్యేష్ఠ కుమార్తె విషయంలో ప్రత్యేకమైన శ్రద్ధ ప్రదర్శించవలసి ఉంటుంది. స్నేహితుల వల్ల పిల్లలు వక్రమార్గం పట్టకుండా జాగ్రత్త వహించండి, అవసరానికి మించి పిల్లలకు ధనాన్ని ఇవ్వవద్దు. పిల్లలకు ద్విచక్రవాహనాన్ని ఎట్టి పరిస్థితులలో కొనివ్వద్దు. వృత్తిపరంగా నక్క మనస్తత్వం కలిగిన వ్యక్తుల వలన ఇబ్బందులు ఎదురవుతాయి. వ్యాపారంలో

భాగస్వాములను అతిగా నమ్మవద్దు. వ్యవహారాలు పద్ధతిగానే నడవనీయండి. స్నేహోలకు, బంధుత్వాలకు ఇక్కడ ప్రాధాన్యత, సెంటిమెంట్స్ పెట్టుకోవద్దు, నష్టపోతారు. ప్రతిరోజు దైవికంతో ధూపం వేయండి, మహాతీర్థం పొడితో మీ ఇష్టదైవానికి అభిషేకం చేయండి. సర్వదా శుభాలు కలుగుతాయి. మీ మీద ఉన్న బాధ్యతలను తీర్చుకుంటారు. వివాహాది శుభకార్యాలు ఘనంగా నిర్వహిస్తారు. సంతానం లేనివారికి సంతానప్రాప్తి కలుగుతుంది. చారిత్రాత్మక, ఆధ్యాత్మిక క్షేత్రాలను సందర్శిస్తారు. సెల్ఫ్ డ్రైవింగ్ కి దూరంగా ఉండండి.

స్త్రీలకు ప్రత్యేకం

ఈ రాశిలో జన్మించిన స్త్రీలకు చాలా బాగుంది. విద్యాసంబంధమైన విషయాలు, సాంకేతిక సంబంధమైన విషయాలు, సాంకేతికవిద్యకు సంబంధించిన విషయాలు, మెడిసిన్ సీటుకు సంబంధించిన విషయాలు, మెడిసిన్ సీటు కోసం చేసే ప్రయత్నాలు సానుకూలపడతాయి. ముఖ్యమైన ఉద్యోగాలకు ఎంపిక అవుతారు. మనోధైర్యం, మానసిక ఉత్సాహం కలుగుతుంది. సహోదర సహోదరి వర్గానికి అండగా నిలుస్తారు. సంతానం లేనివారికి సంతానప్రాప్తి, అవివాహితులైన వారికి మంచి సంబంధం కుదురుతుంది. నమ్మించి మోసం చేసిన వ్యక్తుల వల్ల మానసిక వేదన కలుగుతుంది. ప్రేమవివాహాలు ప్రధాన ప్రస్తావన అంశాలు అవుతాయి. కొన్ని సందర్భాలలో మీ పంతం నెగ్గించుకోవడానికి పెద్దవాళ్ళతో విభేదించే పరిస్థితులు ఏర్పడుతాయి. కుటుంబబాధ్యతలలో మీవంతు కర్తవ్యాన్ని సక్రమంగా నెరవేరుస్తారు. మీ సహోదర సహోదరి వర్గానికి చేయూతనిచ్చి మీ పరపతితో ఉద్యోగం ఇప్పించాలన్న మీ సంకల్పం సఫలం కాదు. మొండి వైఖరితో వ్యవహరించే వారిని మార్చడానికి అనవసరమైన యత్నాలు చేసి భంగపడతారు. ఎవరి ఆకర్షణలోనూ, మాయలోనూ పడకుండా మచ్చలేని మనిషిగా జీవితం కొనసాగించాలని గట్టిగా నిర్ణయించుకుంటారు. చిన్న చిన్న వ్యాపారాలు, పెట్టుబడులు లాభిస్తాయి. మీ స్వతంత్ర నిర్ణయాలకు, స్వేచ్ఛాజీవితానికి ఆటంకాలు వస్తాయి. ఆరావళికుంకుమతో మహాలక్ష్మి పూజ చేయండి. లక్ష్మీదేవి పూజలలో లక్ష్మీచందనాన్ని ఉపయోగించండి. ఉద్యోగం అనుకున్న చోటుకు బదిలీ అవుతుంది. ఆత్మీయులతో, సన్నిహితులతో వాగ్వివాదాలు సంభవిస్తాయి. ఎలాంటి సమస్యలు ఎదురైనా ధైర్యంగా ఎదుర్కొంటారు, మీ మనోధైర్యమే చాలా విషయాలలో మిమ్మల్ని రక్షిస్తుంది. అందరూ మిమ్మల్ని వేరుగా చూస్తున్నారన్న భావన కలుగుతుంది. దూరప్రాంతంలో చదువుకోవాలన్న మీ ఆశలు, ఉద్యోగం చేయాలన్న పట్టుదల మెల్లిగా ఫలిస్తాయి. ఆరోగ్యపరంగా జాగ్రత్త అవసరం, మోకాళ్ళనొప్పులు బాధించే అవకాశం ఉంది. పెద్దలు చేసిన బాకీలు తీరుస్తారు. వివాహాది శుభకార్యాలు సానుకూలపడతాయి. సంవత్సర ద్వితీయార్థంలో వృత్తిఉద్యోగాలపరంగా ఉన్నతాధికారుల చలువతో మీ స్థాయి పెరుగుతుంది. మీ సహోద్యోగులకు ఇది మింగుడుపడని అంశంగా మారుతుంది. ముఖ్యమైన సందర్భాలలో జీవితభాగస్వామి లేక ఆత్మీయులు మీ మాటకన్నా ఇతరుల మాటలకు విలువ ఇస్తారు. మీ కుటుంబ జీవితంలో మరో స్త్రీ ప్రవేశించడం వివాదాలకు కారణం అవుతుంది. మీలో లోపం లేకపోయినా అందరూ మిమ్మల్ని శత్రువుగా చూడడం రకరకాల ఆలోచనలకు దారితీస్తుంది. అసూయాద్వేషాల వల్ల చిన్న చిన్న విషయాలే

మన ఆలోచన సరియైనప్పుడు మార్గాలు కూడా సుగమంగా ఉంటాయి.

చిలికి చిలికి గాలివానగా అవుతాయి. సంపాదించిన ధనాన్ని అభివృద్ధికి వినియోగిస్తారు. కళాసాహిత్య, సాంస్కృతిక రంగాలలో మీ ప్రతిభకి మంచి గుర్తింపు లభిస్తుంది. ప్రభుత్వపరంగా, ప్రైవేట్ పరంగా అవార్డులు, రివార్డులు లభిస్తాయి. ప్రేమవివాహాలు విఫలం అవుతాయి. ఇష్టంలేని వ్యక్తితో చట్టబద్ధంగా విడిపోతారు. జుట్టుకు సంబంధించిన, చర్మరోగాలకు సంబంధించిన జాగ్రత్తలు చాలా అవసరం. పి. హెచ్. డి. కి సంబంధించి ప్రయత్నాలు కష్టతరంగా ఫలిస్తాయి. వృత్తిఉద్యోగాల పరంగా నూతన ప్రయత్నాలు ఫలిస్తాయి. జీతం ఆధారంగా ఉద్యోగాలు చేయరు, ప్రదేశం ఆధారంగా ఉద్యోగం చేస్తారు. మీ పేరుమీద ఇతరులు చేసే వ్యాపారాలు లాభిస్తాయి. ప్రతిరోజు పూజలో జువ్వాది పరిమళ గంధం ఉపయోగించండి. మంచి ఫలితాలు ఉంటాయి. మీరు అనవసరమైన విషయాలకు ప్రాధాన్యత ఇస్తున్నారన్న విమర్శలు వస్తాయి. కొన్ని పుకార్లు తాత్కాలికంగా ఇబ్బంది పెడతాయి, ఎవరినీ లెక్కచేయకుండా మీరు చేయవలసిన కార్యక్రమాలని నిర్భీతిగా చేస్తారు. ఎక్కువమంది సలహాలు తీసుకోవద్దు. మీరు నమ్మిన వ్యక్తి మాటలు వింటే మీరు మాతృవర్గం వైపు వారికి సహాయం చేయవలసిన పరిస్థితి ఏర్పడుతుంది. మీరు కష్టపడి సంపాదించిన ఆస్తి మీద కూడా మీ హక్కు లేకుండా పోతుంది. మీరు అభిమానించే చిన్న చిన్న వస్తువులు బేజారిపోతాయి. ఇంట్లో జరుగుతున్న చిల్లర దొంగతనాలు ఆశ్చర్యాన్ని కలిగిస్తాయి. కీలకసమయంలో సహోదరవర్గం సహాయపడతారు. అన్యభాషలు నేర్చుకోవాలన్న మీ ప్రయత్నాలు నత్తనడక నడుస్తాయి. ప్రతిరోజూ, ప్రతినిత్యం ఇష్టదేవత సన్నిధిలో జిల్లేడు వత్తులతో, అష్టమూలికా తైలంతో దీపారాధన చేయండి. ఆత్మవిశ్వాసంతో ముందుకు సాగుతారు. అవకాశవాదులు మళ్ళీ దరిచేరుతారు, మీరు వాళ్ళని దూరంగా పెడతారు. ప్రతిష్ఠాత్మకమైన పోటీలో విజయం సాధిస్తారు. మిమ్మల్ని ఆదరించి, అభిమానించిన చిన్ననాటి టీచర్లను ఆర్థికంగా ఆదుకుంటారు. ఉమ్మడిగా ఏ కార్యక్రమాన్ని చేపట్టరు, ఒంటరిగానే వెళతారు, దిగ్విజయంగా పూర్తిచేస్తారు. ఉన్నతాధికారులు మీ శ్రమను గుర్తిస్తారు, సహాయసహకారాలు అందిస్తారు. ముఖ్యమైన డాక్యుమెంట్ల విషయంలో జాగ్రత్త వహించండి. గ్రీన్ కార్డ్ లభిస్తుంది. గృహసౌఖ్యం, వాహనసౌఖ్యం ఏర్పడుతుంది. విభేదాలకు దూరంగా ఉంటారు. మీకు మీరుగా సమస్యలను పెద్దవిగా చేయవద్దు. ప్రతిరోజు సర్పదోష నివారణ చూర్ణంతో, సర్పరక్షా చూర్ణం కలిపి స్నానమాచరించండి. ఇది అన్ని విధాలుగా శుభప్రదం.

మీ వ్యక్తిగత జాతకం గురించి తెలుసుకోవాలంటే సంప్రదించండి

ఫోన్ : 8466932223 / 4 / 5, 9014126121

